

उत्तराखण्ड शासन,
गृह अनुभाग-6
संख्या- 689 / बीस-6 / 2019-01(08)2007 टी.सी.
देहरादून: दिनांक- 09 सितम्बर, 2019

कार्यालय-आदेश


उत्तराखण्ड लोक सेवा आयोग, हरिद्वार द्वारा सहायक अभियोजन अधिकारी परीक्षा-2016 के आधार पर चयनोपरान्त 26 अभ्यर्थियों की चयन संस्तुति के आधार पर शासन के नियुक्ति/विज्ञप्ति आदेश दिनांक-08.03.2019 द्वारा 25 अभ्यर्थियों को सहायक अभियोजन अधिकारी, वेतनमान ₹9300-34800, ग्रेड वेतन ₹4600 (सातवें वेतन का पुनरीक्षित वेतन ₹44900-142400 लेवल-7) के पद पर पुलिस प्रशिक्षण केन्द्र, नरेन्द्रनगर, टिहरी गढ़वाल में दिनांक-08.04.2019 को 01 माह का समय प्रदान करते हुए कार्यभार ग्रहण करने हेतु निर्देशित किया गया, जिसमें से 03 अभ्यर्थियों श्री नवीन राणा, श्रीमती रीता रावत एवं श्री चन्द्र कान्त शर्मा द्वारा कार्यभार ग्रहण नहीं किया गया।

2- कार्मिक विभाग, उत्तराखण्ड शासन के शासनादेश संख्या-2607/XXX(2)/2005, दिनांक-26.08.2005 के प्राविधानानुसार शासन के पत्र दिनांक-09.05.2019 द्वारा उक्त 03 अभ्यर्थियों को पुनः चयनित पद पर योगदान करने हेतु एक माह का समय प्रदान किया गया, फिर भी इनके द्वारा कार्यभार ग्रहण नहीं किया गया।

3- श्री नवीन राणा एवं श्रीमती रीता रावत के प्रार्थना पत्र दिनांक-31.05.2019 में किये गये अनुरोध के दृष्टिगत उक्त 03 अभ्यर्थियों को अपरिहार्य परिस्थितियों में शासन के पत्र दिनांक-04.07.2019 द्वारा सहायक अभियोजन अधिकारी के पद पर 01 माह में कार्यभार ग्रहण करने का अन्तिम अवसर प्रदान किया गया। इस क्रम में उक्त 03 अभ्यर्थियों में से श्री नवीन राणा द्वारा दिनांक-22.07.2019 को चयनित पद पर कार्यभार ग्रहण कर लिया गया, किन्तु श्रीमती रीता रावत एवं श्री चन्द्र कान्त शर्मा द्वारा कार्यभार ग्रहण नहीं किया गया।

4- अतः सहायक अभियोजन अधिकारी परीक्षा-2016 के अन्तर्गत उत्तराखण्ड लोक सेवा आयोग से संस्तुत निम्नलिखित 02 अभ्यर्थियों को कार्यभार ग्रहण करने हेतु पर्याप्त अवसर प्रदान करने के उपरान्त भी उनके द्वारा कार्यभार ग्रहण नहीं किये जाने पर सहायक अभियोजन अधिकारी पर पद नियुक्ति के प्रति उनका अभ्यर्थन तत्कालिक प्रभाव से निरस्त किये जाने की श्री राज्यपाल सहर्ष स्वीकृति प्रदान करते हैं:-

श्रेष्ठता क्रमांक	अनुक्रमांक	अभ्यर्थी का नाम	श्रेणी	उप श्रेणी
10	202597	श्रीमती रीता रावत	सामान्य	UF
24	205692	श्री चन्द्र कान्त शर्मा	सामान्य	PH(OL)


(सुनील श्री पांथरी)
अपर सचिव।

संख्या- (1)/बीस-6/2019-01(08)2007 टी.सी., तददिनांक।

प्रतिलिपि, निम्नालिखित को सूचनार्थ एवं आवश्यक कार्यवाही हेतु प्रेषित:-

1. महालेखाकार, उत्तराखण्ड, ओबराय मोटर्स बिल्डिंग, माजरा, देहरादून।
2. प्रमुख सचिव, कार्मिक विभाग, उत्तराखण्ड शासन।
3. सचिव, उत्तराखण्ड लोक सेवा आयोग, हरिद्वार को उनके पत्र संख्या- 310/53/E-1/DR(A.P.O.)/2015-16, दिनांक-04.10.2018 के क्रम में इस अनुरोध के साथ प्रेषित कि उपरोक्त अभ्यर्थियों के अभ्यर्थन निरस्त होने के कारण रिक्त पदों को प्रतीक्षा सूची से भरे जाने हेतु सहायक अभियोजन अधिकारी परीक्षा-2016 की प्रतीक्षा सूची अभ्यर्थियों के मूल आवेदन-पत्रादि सहित यथाशीघ्र शासन को उपलब्ध कराने का कष्ट करें।
4. निदेशक, अभियोजन, उत्तराखण्ड, देहरादून।
5. प्रधानाचार्य/पुलिस उप महानिरीक्षक, पुलिस प्रशिक्षण केन्द्र, नरेन्द्रनगर, टिहरी गढ़वाल।
6. संयुक्त निदेशक, राजकीय मुद्रणालय, रुड़की, हरिद्वार को सरकारी गजट में प्रकाशनार्थ।
7. श्रीमती रीता रावत एवं श्री चन्द्र कान्त शर्मा को पंजीकृत डाक के माध्यम से उनके द्वारा दिये गये पत्राचार पते के अनुसार।
- ✓ 8. गार्ड फाईल।

आज्ञा से,

(जीवन सिंह)

उप सचिव।